

**இனிமையான குழந்தைகளே - ஞானத்தை அக்னி எனச் சொல்லப் படுவதில்லை. யோகம் அக்னியாகும். யோகத்தில் அமர்வதால் தான் உங்களுடைய பாவகர்மங்கள் பஸ்மமாகும். நீங்கள் தூய வெண்மையாக ஆகி விடுவீர்கள்.**

**கேள்வி :** எந்தக் குழந்தைகளின் புத்தி என்ற அம்பறாத்துணியில்(அம்புகள் வைத்துக் கொள்ளக்கூடிய உறை) ஞான பாணங்கள் சதா நிறைந்திருக்கும்?

**பதில் :** யார் தினந்தோறும் படிப்பை நல்லபடியாகப் படிக்கிறார்களோ மற்றும் படிப்பிக்கிறார்களோ, அவர்களுடைய புத்தியாகிய அம்பறாத்துணியில் ஞான பாணங்கள் நிறைந்திருக்கும். அவர்கள் தான் தாய்-தந்தைக்குச் சமமாக முட்களை மொட்டாகவும் மொட்டுகளை மலராகவும் ஆக்குகிற சேவையைச் செய்ய முடியும். யார் நல்லபடியாகப் படிக்கவும் படிப்பிக்கவும் செய்கிறார்களோ, அவர்கள் தான் உயர்ந்த பதவி பெறுவார்கள்.

**பாடல் :** என் மனம் என்ற வாசலில் வந்தவர் யார்?.....

**ஓம் சாந்தி.** குழந்தைகளுக்கு ஓம் சாந்தி என்பதன் அர்த்தமோ புரிய வைக்கப்பட்டுள்ளது. ஓம் என்றால் அகம் ஆத்மா, எனது சுயதர்மம் சாந்தி. மேலும் நான் சாந்தி தேசத்தில் வசிப்பவன். இங்கே இந்த உறுப்புகள் கிடைக்கின்றன எனும்போது நான் டாக்கி ஆகிறேன் (சப்தத்தில் வருகிறேன்). இதனுடைய (சரீரத்தின்) ஆதாரத்தை எடுத்து நாம் கர்மம் செய்கிறோம். கர்மமோ கர்மேந்திரியங்கள் மூலமாகத் தான் செய்வார்கள் இல்லையா? ஆத்மா கேட்கிறது - இவர் யார், எங்கிருந்து வந்துள்ளார்? அவரை நாம் நினைவு செய்கிறோம். பிறகு அடிக்கடி மறந்து போகிறோம். ஏனென்றால் இந்தத் தந்தையின் நினைவில் ஒருபோதும் அமர்ந்திருந்ததே இல்லை. மற்ற சத்சங்கங்களிலோ முன்னால் சந்நியாசிகள், வித்வான்கள் முதலானோர் அமர்ந்திருப்பார்கள். அவர்கள் வேதம், உபநிடதம்(வேத நூல்கள்), இராமாயணம் முதலியவற்றைத் தான் சொல்வார்கள். ஆத்மாவின் புத்தியில் சாஸ்திரங்கள் தான் நினைவில் உள்ளன. குருவைப் பார்க்கத் தொடங்குகின்றனர். இங்கோ நீங்கள் அறிவீர்கள், பரமபிதா பரமாத்மா வருகின்றார். அவரும் கூட ஆத்மா தான். ஆனால் அவர் சுப்ரீம் (மிக மேலான) ஆத்மா. அவர் வந்து இவருக்குள் பிரவேசமாகிறார். நீங்கள் அறிவீர்கள், பரமபிதா பரமாத்மா இவருக்குள் அமர்ந்து கொண்டு நமக்கு சகஜ இராஜயோகம் கற்பிக்கிறார். உங்களுடைய புத்தி சாஸ்திரங்களின் பக்கம் அல்லது தேகத்தின் பக்கம் போவதில்லை. நீங்கள் உங்களை அசரீரி ஆத்மா என நிச்சயம் செய்ய வேண்டும். ஆத்மா தான் முதலில். ஆத்மாவின் ஆதாரத்தில் தான் சரீரம் இயங்குகின்றது. ஆத்மா அழியாதது. நாம் ஆத்மா எல்லையற்ற தந்தையிடமிருந்து ஆஸ்தி பெறுகிறோம். தந்தை தம்மைப் பற்றிய மற்றும் மனித சிருஷ்டியின் முதல்-இடை-கடை பற்றிய அறிமுகம் தருகிறார். அவர் தான் ஞானக்கடல் எனச் சொல்லப்படுகிறார். ஈஸ்வரன் மற்றும் அவருடைய படைப்பின் ஞானம் வேறு யாரிடமும் கிடையாது. ரிஷி-முனி முதலிய அனைவரும் அவரை முடிவில்லாதவர், முடிவில்லாதவர் என்றே சொல்லி வந்துள்ளனர். படைப்பவர் மற்றும் அவரது படைப்பு முடிவற்றது, அது பற்றி எங்களுக்குத் தெரியாது என்கின்றனர். தந்தை மகனை எடுத்துக்(வெளிப்படுத்துவார்) காட்டுவார் எனச் சொல்லப் படுகின்றது. தந்தை தம்முடைய அறிமுகத்தைக் குழந்தைகளுக்குக் கொடுப்பார். குழந்தைகள் தந்தை பற்றிய அறிமுகத்தை மற்றவர்களுக்குக் கொடுப்பார்கள். மனிதர்களோ, அந்தத் தந்தையை அறியாத காரணத்தால் சர்வவியாபி எனச் சொல்லி விடுகின்றனர். இப்போது குழந்தைகளாகிய உங்களுடைய மனதில் பாபாவின் நினைவு வந்துள்ளது. உங்களுக்குள் பாபா பிரவேசமாகியுள்ளார் என்பது கிடையாது. பாபாவின் அறிமுகம் கிடைத்துள்ளது. இப்போது பாபா சொல்கிறார், என்னை நினைவு செய்யுங்கள். நான் சர்வவியாபி என்று அவர் சொல்லவில்லை. என்னை நினைவு செய்வீர்களானால் உங்களுடைய விகர்மங்கள் விநாசமாகும் எனச் சொல்கிறார். பாபாவோ சர்வசக்திவான் இல்லையா? அவரை நினைவு செய்வதன் மூலம் விகர்மங்கள் விநாசமாகின்றன. ஞானத்தை அக்னி எனச் சொல்ல மாட்டார்கள். யோகம் அக்னி எனச் சொல்லப் படுகின்றது. அதன் மூலம் பாவங்கள் பஸ்மமாகின்றன. வேறு யாருடைய நினைவாலும் பாவங்கள் பஸ்மமாவதில்லை.

இந்த விளையாட்டு முழுவதும் பாரதத்தில் உருவாக்கப்பட்டுள்ளது. பாரதம் வைரம் போல் இருந்தது. கடைசியில் பிறகு பாரதம் சோழி போல் ஆகிறது. பாரதத்தில் வைரம் வைஞ்சியங்களின் மாளிகைகள் உருவாகின்றன. சோமநாதரின் ஆலயத்தில் எவ்வளவு செல்வங்கள் இருந்தன! பாரதத்தைப் போல் செல்வம் மிகுந்தவர்களாக வேறு எந்த தர்மத்தினரும் ஆக முடியாது. பாரதவாசிகள் மிகுந்த சுகத்துடன் இருந்தனர். குழந்தைகளாகிய உங்களுக்கு இப்போது நினைவு வந்துள்ளது. 5000 ஆண்டுகளின் விசயம், அல்லது

கிறிஸ்துவுக்கு 3000 ஆண்டுகளுக்கு முன் பாரதவாசிகள் நீங்கள் எவ்வளவு செல்வந்தர்களாக இருந்தீர்கள்! இப்போது முற்றிலும் ஒன்றுமில்லாதவர்களாக ஆகி விட்டீர்கள். அரசாங்கம் பிரஜைகளிடமிருந்து கடன் பெற்றுக் கொண்டே இருக்கிறது. இதை எல்லையற்ற தந்தை அமர்ந்து புரிய வைக்கிறார்.

நீங்கள் ஸ்ரீஸ்ரீ சிவபாபாவின் வழிமுறைப்படி நடப்பதன் மூலம் சொர்க்கத்தின் சிரேஷ்ட தேவி-தேவதைகளாக ஆவீர்கள். இங்கே நீங்கள் மனிதரில் இருந்து தேவதை ஆவதற்காக வந்திருக்கிறீர்கள். ஏக் ஓம்கார், சத்நாம், கர்த்தா புருஷ்..... இந்த மகிமைகள் அனைத்தும் அந்த ஒருவருக்கே உரியனவாகும். அவரை ஒருபோதும் காலன் அழிப்பதில்லை. அவர் தான் மனிதரில் இருந்து தேவதையாக ஆக்குகிறார். அசத்தமாகி விட்ட(ஆத்மாவாகிய) துணியைத் துவைக்கிறார். ஆத்மாக்களாகிய உங்களை யோகம் மற்றும் ஞானத்தினால் வெண்மையாக அழகாக ஆக்குகிறார். உங்களுக்கு இலட்சியம் கிடைக்கின்றது-சிவபாபாவை நினைவு செய்யுங்கள், இதனால் நீங்கள் மிகவும் வெண்மையாக (தூய்மையாக) ஆகி விடுவீர்கள். ஆத்மா, சரீரம் இரண்டும் அழகாக ஆகிவிடும். உண்மையில் உங்களுடைய பெயர் ஷியாம் சுந்தர். சத்யுகத்தில் சரீரம் மற்றும் ஆத்மா இரண்டும் அழகாக இருக்கும். கலியுகத்தில் ஷியாம்(கருமை) ஆகிறீர்கள். சுந்தரில் இருந்து ஷியாம், பிறகு ஷியாமில் இருந்து சுந்தராக ஆகிறீர்கள்.

நீங்கள் அறிவீர்கள், இவர் ஒன்றும் குரு-கோசாயி கிடையாது. இவரோ பரந்தாமத்தில் வசிக்கின்ற பரமபிரிய பாபா. அவர் சொல்கிறார், எப்போது தர்மத்திற்குக் இழிவு ஏற்படுகிறதோ, பாரதவாசிகள் தர்மத்தில் தாழ்ந்தவர்களாக, கர்மத்தில் தாழ்ந்தவர்களாக ஆகி விடுகிறார்களோ, அப்போது நான் வருகிறேன். இதுவும் டிராமாவின் விளையாட்டாகும். சால்வன்ட்(செல்வம் நிறைந்தவராக) மற்றும் இன்சால்வன்ட்டாக (அனைத்தையும் இழந்தவராக) ஆகின்றனர். ஞானம் நிறைந்தவர், ஞானக்கடல் என்று பாபா சொல்லப் படுகிறார். எப்போது பக்தி முடிவடைகின்றதோ, அப்போது தான் ஞானக்கடல் வருவார். ஞான மையை சத்குரு கொடுத்தார், அஞ்ஞான இருள் அழிந்தது. இச்சமயம் கும்பகர்ணனின் அஞ்ஞான உறக்கத்தில் உறங்கிப்போய் உள்ளனர். ஓ காட்ஃபாதர் என அழைக்கின்றனர். ஆனால் ஃபாதர்(தந்தை) பற்றி அவர்கள் அறிந்திருக்கவில்லை. பாபா வந்து புரிய வைக்கிறார்-இப்போது தன்னை ஆத்மா என நிச்சயம் செய்யுங்கள். ஆத்மா தான் பதீத் ஆகின்றது. பிறகு பாவனமாகின்றது. சத்யுகத்தில் பாவனமாக இருந்தனர். பிறகு 84 பிறவிகள் எடுத்துப் பதீத் ஆகி விட்டுள்ளனர். இவரும் (பிரம்மா) முதலில் அறியாதிருந்தார். இப்போது அறிந்து கொண்டு விட்டார், இவருடைய அநேக ஜென்மங்களின் கடைசி ஜென்மம் இது என்று. அனைத்து விசயங்களிலும் அனுபவஸ்தராக உள்ளார். நிச்சயமாக அனுபவஸ்தரின் சரீரம் தேவை இல்லையா? குரு முதலானோரை வைத்திருந்தார். கிருஷ்ணருக்கு குரு-கோசாயி யாரையும் வைத்துக் கொள்ளத் தேவையில்லை. இது பூல்-பூலையாவின் (மறந்துவிடுகின்ற) விளையாட்டாகும். தங்களுடைய கற்பனைகளை உட்கார்ந்து உருவாக்கியுள்ளனர். பிராமணகுல பூஷணர்களாகிய நீங்கள் உயர்ந்தவர்கள். நீங்கள் ஈஸ்வரியக் குழந்தைகள். இங்கே நீங்கள் யக்ஞத்திற்கு உண்மையிலும் உண்மையாக சேவை செய்பவர்கள். உண்மையில் நீங்கள் தான் ஆன்மீக சமூக சேவகர்கள். அவர்கள் செப்து சரீர சம்பந்தமானது.

ஆத்மாக்களுக்குத் தான் பாபா படிப்பு சொல்லித் தருகிறார். ஆத்மா படிக்கின்றது இல்லையா? ஆத்மா கேட்கின்றது. ஆத்மா சொல்கிறது, நான் வக்கீல் ஆகியிருக்கிறேன்.... இப்போது ஆத்மா சொல்கிறது-நான் தான் மீண்டும் நாராயணனாக ஆகிக் கொண்டிருக்கிறேன். பாபா ஆக்குகிறார். அந்த எல்லையற்ற பாபா, அனைவருக்கும் பாபா. அவர் நமக்கு இராஜயோகம் கற்றுத் தருகிறார். அவர் நிராகார். பிரம்மா, விஷ்ணு, சங்கரை பகவான் எனச் சொல்ல மாட்டார்கள். அவர்களோ தேவதைகள். பிரம்மா தேவதைய நமஹ எனச் சொல்லப் படுகிறது இல்லையா? இந்த சாகார் பிரம்மா எப்போது சூட்சுமவதன்வாசி அவ்யக்தமாக ஆகிறாரோ, அப்போது பிறகு இவரை தேவதா எனச் சொல்வார்கள். ஆக, இவை அனைத்தும் புரிந்து கொள்ள வேண்டிய, புரிய வைக்க வேண்டிய விசயங்களாகும். நாளுக்கு நாள் ஆழத்திலும் ஆழமான விசயங்களைச் சொல்கிறார் என்றால் அதையும் கேட்க வேண்டும். நேரமில்லை, கேட்க மாட்டோம் எனச் சொல்கிறார்கள் என்றால் புதுப்புது ஞான பாணங்கள் புத்தி என்ற அம்பறாத்துணியில் எப்படி நிரம்பும்? யார் நல்லபடியாகப் படித்து மற்றவர்களுக்கும் கற்பிக்கிறார்களோ, அவர்கள் தான் உயர்ந்த பதவி பெறுவார்கள். பாபா-மம்மாவும் கூட படித்து மற்றவர்களுக்கும் கற்பிக்கிறார்கள் இல்லையா? ஆக, யார் முட்களையெல்லாம் மொட்டுகளாகவும் மலர்களாகவும் ஆக்கிக் கொண்டே இருப்பார்களோ, அவர்கள் தான் உயர்ந்த பதவி பெறுவார்கள். இதுவோ மிகவும் சுலபமானதாகும். இதில் பயப்படுவதும் கூடாது. அநேகர் சொல்கின்றனர், மிகவும் கடினம், நடக்க முடியாதது என்பதாக. அட, அப்போது இந்த லட்சுமி-நாராயணனாக எப்படி ஆவது? யாருக்கும் தெரியாது. பாபா சொல்கிறார், நான் இவருக்குள் பிரவேசமாகியிருக்கிறேன். இவர் முழு 84 பிறவிகளை எடுத்திருக்கிறார்.

இவர் அறிந்திருக்கவில்லை, நான் சொல்கிறேன்-நீ கிருஷ்ணபுரிக்கு எஜமானனாக இருந்தாய் என்று. இப்போது அது கடந்த காலமாக ஆகிவிட்டது. இப்போது அது கனவு போல் ஆகி விட்டது. எப்படி நேரு இறந்து போனார், அதுவும் கனவாக ஆகி விட்டது. என்ன நடப்பு நடத்தனரோ, அது கடந்த காலமாக ஆகி விட்டது. நீங்கள் பிரம்மாண்டம், மூலவதனம், சூட்சுமவதனம் பற்றியும், பிரம்மா, விஷ்ணு, சங்கர் இவர்களின் வாழ்க்கை வரலாறு பற்றியும் அறிவீர்கள். சிவபாபா, லட்சுமி-நாராயணர் முதலான அனைவருடைய வாழ்க்கை வரலாறு பற்றியும் அறிவீர்கள். உங்கள் புத்தியில் ஞானம் முழுவதும் உள்ளது. பிராமண வர்ணம்(குலம்) அனைத்திலும் உயர்ந்ததாகும். குடும்ப பிராமணர்களின் அடையாளம். பிராமணர்களுக்கு மேல் சிவபாபா இருக்கிறார். பிராமணர், தேவதா, சத்திரியர், வைசியர், சூத்திரர். நீங்கள் இந்தச் சக்கரத்தைச் சுற்றி வருகிறீர்கள். ஹம் ஸோ, ஸோ ஹம் - இது உங்களிடம் தான் நடைபெறுகிறது. நாம் தான் சூத்திரராக இருந்தோம். பிறகு நாம் தான் பிராமணர் ஆகியிருக்கிறோம். மீண்டும் நாமே தான் தேவதா ஆகப் போகிறோம். எவ்வளவு சுலபமான விசயம்! மற்றப்படி நாம் ஆத்மா தான் பரமாத்மா எனச் சொல்வது, தந்தையை சர்வவியாபி எனச் சொல்வது-இது பாபாவுக்குச் செய்யப்படும் நிந்தனையாகும். இப்போது பாபா வந்துள்ளார், பாபா புரிய வைக்கிறார், இந்த இராவணன் அனைவரிலும் மிகப்பழைய விரோதியாவான். அவன் தான் உங்களை இதுபோல் பதீத்தாக, சோழியைப் போல் ஆக்கியிருக்கிறான். மாயாவை வென்றால் உலகை வெல்லலாம் எனச் சொல்லப் படுகின்றது. மாயா பெரிய புயலைக் கொண்டு வருகின்றது. மிகவும் தொந்தரவு செய்கின்றது. இதில் பயப்படக் கூடாது. பாபா, கிருபை செய்யுங்கள் என்பதல்ல. பாபா சொல்வார், நீங்கள் படித்து உங்கள் மீது நீங்களே கிருபை செய்யுங்கள். என்னுடைய கிருபையால் நீங்கள் சிரஞ்சீவி ஆகி விடுவீர்கள் என்பதல்ல. அதிக ஆயுள் உள்ளவர்களாகவோ தேவதைகள் தான் இருப்பார்கள். நீங்கள் இங்கே பாடசாலையில் அமர்ந்திருக்கிறீர்கள். நீங்கள் சொல்வீர்கள், நாங்கள் ஈஸ்வரிய கல்லூரிக்குச் செல்கிறோம் என்று. சொர்க்கத்தைப் படைப்பவர் நிச்சயமாக தேவி-தேவதைகளைத் தான் உருவாக்குவார். பகவான் வாக்கு - உங்களுக்கு தங்களுடைய மற்றும் முழு சிருஷ்டியின் முதல்-இடை-கடை பற்றிய இரகசியத்தைச் சொல்லிப் புரிய வைக்கிறேன். இந்த உலகத்தின் சக்கரத்தைப் புரிந்து கொள்ள வேண்டும். இந்த சுயதர்சனச் சக்கரத்தைச் சுற்றுவதன் மூலம் நீங்கள் சக்கரவர்த்தி ராஜா-ராணி ஆவீர்கள். பவித்திரமாகவோ அவசியம் ஆக வேண்டும். பாபாவிடம் உறுதிமொழி கொடுக்க வேண்டும். இல்லையென்றால் காலனின் வாய்க்குள் சென்று விடுவீர்கள். பிறகு இவ்வளவு உயர்ந்த பதவி பெற முடியாது. காமசிதையினால் கறுப்பாக (தூய்மையற்றவர்களாக) ஆகி விடுவார்கள். ஞான சிதையில் அமர்வதன் மூலம் நீங்கள் வெண்மையாக (தூய்மையாக) ஆகிறீர்கள். குழந்தைகளை வெண்மையாக ஆக்குவதென்பது பாபாவின் காரியமாகும். இதற்காக நிச்சயமாக சங்கமயுகத்தில் தான் வர வேண்டும். இது அனைத்திலும் உத்தமமான யுகமாகும். இதில் தான் ஆத்மா மற்றும் பரமாத்மாவின் மேளா(சந்திப்பு) நடைபெறுகின்றது. நிராகார் தந்தை இந்த சரீரத்தை லோனாக எடுத்துள்ளார். ஏனென்றால் அவருக்குத் தம்முடைய சரீரம் என்பது எதுவும் கிடையாது. இந்த ஞானக்கண்ணை அந்த ஒரு ஞானேஸ்வரைத் தவிர வேறு யாராலும் திறக்க முடியாது. இங்கே வருகின்ற பாவன ஆத்மாக்கள் அனைவரும் பிறகு பதீத் ஆகி விடுகின்றனர். சதோ, ரஜோ, தமோவிலோ அனைவரும் வந்தாக வேண்டும். இச்சமயம் இனைவரும் பதீத்தாக உள்ளனர். மேலும் அனைவரும் இங்கேயே உள்ளனர். யாருமே திரும்பிச் செல்லவில்லை. இப்போது குழந்தைகள் நீங்கள் உலகத்தின் மாலிக் ஆகிக் கொண்டிருக்கிறீர்கள். சிவபாபா சொல்கிறார், நானோ பற்றற்று இருக்கிறேன். உங்களை உலகத்துக்கு மாலிக் ஆக்குகிறேன். எனக்கு பிரதி பலன் மீது எந்த ஓர் இச்சையும் கிடையாது. ஆக, பற்றில்லாமல் இருக்கிறேன் இல்லையா? பாபா புரிய வைத்துள்ளார்-இங்கே தன்னை ஆத்மா என உணர்ந்து அசரீரி ஆகி அமர்ந்திருங்கள். இப்போது நாம் திரும்பிச் செல்கிறோம். பிறகு சொர்க்கத்தில் இராஜ்யம் செய்வதற்காக வருவோம். இந்த சரீரத்தை விட்டு அசரீரி ஆகிச் செல்ல வேண்டும். சரீரம் பழையதாக ஆகிவிட்டது. இப்போது மீண்டும் நாம் வீட்டுக்குத் திரும்பிச் செல்ல வேண்டும். கல்ப-கல்பமாக நாம் இராஜ்யத்தைப் பெறுகிறோம், பிறகு இழக்கிறோம். பாபாவோ சுகம்-துக்கம் கொடுப்பதில்லை. அவர் எப்போதுமே சுகம் கொடுப்பவர். பாபா புரிய வைத்துள்ளார், இந்த விநாச ஜ்வாலை இந்த ருத்ரஞான யக்ஞத்தின் மூலம் கொழுந்துவிட்டு எரிந்துள்ளது. குழந்தைகள் சாட்சாத்காரமும் பார்த்திருக்கின்றனர். எந்தப் பொருளின் சாட்சாத்காரம் ஆகியிருக்கிறதோ, அதைப் பிறகு இந்தக் கண்களாலும் கூடப் பார்ப்பீர்கள். எதை திவ்ய திருஷ்டி மூலம் பார்த்திருக்கிறீர்களோ, பிறகு நடைமுறையில் நீங்கள் போய் சொர்க்கத்தில் அமர்ந்திருப்பீர்கள். இப்போது நீங்கள் கிருஷ்ணபுரி செல்வதற்காக முயற்சி செய்து கொண்டிருக்கிறீர்கள். பகவான் வருகிறார், பக்தர்களுக்கு நன்மை செய்வதற்காக, கதி சத்கதி அளிப்பதற்காக. ஆக, நீங்கள் பகவான் மூலம் சொர்க்கத்தின் ஆஸ்தியை அடைந்து கொண்டிருக்கிறீர்கள். ஞானம் மற்றும் பக்தி இரண்டு விசயங்கள். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) **படிப்பைப் படித்துத் தன்மீது தானே இரக்கம் வைக்க வேண்டும். பாபாவிடம் கிருபை வேண்டக் கூடாது. ஸ்ரீஸ்ரீயின் ஸ்ரீமத் படி நடந்து சென்று கொண்டே இருக்க வேண்டும்.**
- 2) **சுயதரிசனச் சக்கரதாரி ஆகி மாயாஜீத் ஜெகத் ஜீத் ஆக வேண்டும். மாயாவிடம் பயப்படுவதோ மனம் கலங்குவதோ கூடாது. அசிரி ஆவதற்கான அப்பியாசம் செய்ய வேண்டும்.**

**வரதானம் : ஒரே சமயத்தில் மனம்-சொல் மற்றும் கர்மத்தின் மூலம் சேர்ந்தாற்போல் சேவை செய்யக் கூடிய வெற்றி நிறைந்தவர் ஆகுக.**

எப்போதெல்லாம் எந்த இடத்திலாவது சேவை ஆரம்பிக்கின்றீர்களோ, அப்போது ஒரே சமயத்தில் அனைத்து விதமான சேவைகளையும் செய்யுங்கள். மனதில் சுபபாவனை, சொல்லில் பாபாவுடன் சம்மந்தத்தை இணைப்பதற்கான சுப ஆசையின் சிரேஷ்டமான சொல் மற்றும் சம்மந்தம்-தொடர்பில் வருவதால் அன்பு மற்றும் சாந்தியின் சொருபத்துடன் கவர்ந்து இழுங்கள். இவ்வாறு அனைத்து விதமான சேவையை சேர்ந்தாற்போல் ஒரே சமயத்தில் செய்வதால் வெற்றி நிறைந்தவர் ஆவீர்கள். சேவையின் ஒவ்வொரு அடியிலும் வெற்றி நிறைந்துள்ளது - இதே நிச்சயத்தின் ஆதாரத்தில் சேவை செய்து கொண்டே செல்லுங்கள்.

**சுலோகன் : சுத்தமான எண்ணங்களைத் தனது வாழ்க்கையின் விலைமதிக்க முடியாத கஜானா ஆக்கிக் கொள்வீர்களானால் தன்னுடைய மற்றும் மற்றவர்களுடைய நன்மை நிறைந்துள்ள சுப சங்கல்பங்களையே எண்ணுவீர்கள்.**